

СОВЕЦКАЯ БЕЛАРУСЬ

ОРГАН ЦК КП(б) БЕЛАРУСІ, СОЎНАРКОМА
І ПРЭЗІДЫУМА ВЯРХОЎНАГА СОВЕТА БССР
№ 49 (7610) | Пятніца, 24 сакавіка 1944 г. | Цана 20 к.

ЗАГАД Вярхоўнага Галоўнакамандуючага Маршалу Савецкага Саюза КОНЕВУ

Войскі 2-га УКРАЇНСКАГА фронту, працягваючы наступленне, сёння, 22 сакавіка, пасля двухдзённых упорных баёў авалодалі горадам ПЕРШАМАЙСК—важным чыгуначным вузлом і моцным апорным пунктам абароны немцаў на сярэднім цячэнні ПАЎДНЬВАГА БУГА.

У баях за авалодаванне горадам ПЕРШАМАЙСК вызначыліся войскі генерал-лейтэнанта ЖАДАВА, генерал-палкоўніка ШУМІЛАВА, генерал-лейтэнанта РАДЗІМЦАВА, генерал-маёра ЛЕБЯДЗЕНКА, генерал-маёра АКІМЕНКА, генерал-маёра МАРОЗАВА, генерал-маёра БАКЛАНОВА, генерал-маёра ЛІЛЯНКОВА, артылерысты генерал-маёра артылерыі ПАЛУЗКАВА і танкісты генерал-маёра танкавых войск КАТКОВА.

У азнаменаванне атрыманай перамогі злучэн-

ні і часці, якія найбольш вызначыліся ў баях за вызваленне горада ПЕРШАМАЙСК, прадстаўіць да прысваення назвы «ПЕРШАМАЙСКІХ» і да ўзнагароджання ордэнамі.

Сёння, 22 сакавіка, у 21 гадзіну сталіца нашай Радзімы МАСКВА ад імені Радзімы салютуе доблесным войскам 2-га Украінскага фронту, якія авалодалі горадам ПЕРШАМАЙСК, дванаццацю артылерыйскімі залпамі са ста дваццаці чатырох гармат.

За выдатныя баявыя дзеянні АБ'ЯУЛЯЮ ПАДЗЯКУ ўсім кіруемым Вамі войскам, якія ўдзельнічалі ў баях за вызваленне горада ПЕРШАМАЙСК.

Вечная слава героям, якія загінулі ў баях за свабоду і незалежнасць нашай Радзімы! Смерць нямецкім захопнікам!

**Вярхоўны Галоўнакамандуючы
Маршал Савецкага Саюза І. СТАЛІН.**
22 сакавіка 1944 года.

АД СОВЕЦКАГА ІНФОРМБЮРО АПЕРАТЫўНАЯ ЗВОДКА ЗА 22 САКАВІКА

На працягу 22 сакавіка на захад і на паўднёвы захад ад горада Крамянец нашы войскі, перамагаючы супраціўленне і контратакі праціўніка, працягвалі весці наступальныя баі, у ходзе якіх занялі некалькі насялёных пунктаў.

На захад і на паўднёвы захад ад горада Вінніца нашы войскі працягвалі весці наступальныя баі, у выніку якіх занялі больш 30 насялёных пунктаў і сярод іх буйныя насялёныя пункты Верба, Бахны, Белецкая, Сахны, Майдан Совін, Стампіўка, Лыса Горна, Почапінца, Лысенка, Людаўна, Северынаўна, Манькоўцы, Мальчэўцы, Мартынаўна, Валадзіўцы і чыгуначныя станцыі Бар, Мыткі, Напай.

На поўдзень ад горада Жмерынка нашы войскі авалодалі ра-

ённымі цэнтрамі Вінніцкай абласці Мураваня, Курылаўцы, Ярышэў.

На поўдзень ад горада Магілёў-Падольскі нашы войскі, працягваючы весці баі па расшырэньню плацдарма на правым беразе Днястра, занялі больш 15 насялёных пунктаў, у тым ліку раённы цэнтр Малдаўскай ССР Надушыта.

Войскі 2-га Украінскага фронту 22 сакавіка, пасля двухдзённых упорных баёў, авалодалі горадам ПЕРШАМАЙСК—важным чыгуначным вузлом і моцным апорным пунктам абароны немцаў на сярэднім цячэнні Паўднёвага Буга.

На паўднёвы захад ад горада Бабрынец нашы войскі працягвалі наступленне і з баямі занялі больш 30 насялёных пунктаў, у

тым ліку буйныя насялёныя пункты Сямёнаўна, Іванаўна, Аляксееўна, Канстанцінаўна, Бугскі, Аляксандраўна і чыгуначныя станцыі Канстанцінаўна, Трыкратнае, Аляксандраўна.

На Нікалаеўскім напрамку нашы войскі, у выніку ўпорных наступальных баёў авалодалі насялёнымі пунктамі Калінаўна, Гарохаўна, Богаўленск, Балабанаўна і чыгуначнай станцыяй Гарохаўна.

На другіх участках фронту ў раздзе пунктаў ішлі баі мясцовага значэння.

На працягу 21 сакавіка нашы войскі на ўсіх франтах падбілі і знішчылі 27 нямецкіх танкаў. У паветраных баях і агнём знішчальнай артылерыі збіта 29 самалётаў праціўніка.

Ад Савецкага Інформбюро АПЕРАТЫўНАЯ ЗВОДКА ЗА 23 САКАВІКА

На працягу 23 сакавіка на паўднёвы захад ад горада Крамянец нашы войскі працягвалі весці наступальныя баі, у ходзе якіх авалодалі раённымі цэнтрамі Тарнопальскай абласці Заложцы, Глубочак Вялікі, а таксама з баямі занялі больш 20 другіх насялёных пунктаў.

На днях войскі 1-га Украінскага фронту аднавілі наступленне на ўчастку Тарнопаль—Праскураў і, прарваўшы абарону праціўніка, за тры дні наступальных баёў прасунуліся наперад ад 40 да 60 кілометраў. У ходзе наступлення нашы войскі авалодалі раённымі цэнтрамі Тарнопальскай абласці—горадам і вялікай чыгуначнай станцыяй Трамбаўля, Мікулінцы, Грымайлаў, раённымі цэнтрамі Камянец-Падольскай абласці Фельшцін, а таксама занялі больш 200 іншых насялёных пунктаў, у тым ліку вялікія насялёныя пункты Беравовіца Вельна, Мышкоўца, Настасуў, Сушчын, Ілаўца, Глешчава, Іванаўна, Мшанец, Ябланаў, Харастноў, Остапе, Туруўка, Рыпна, Саломна, Нямірынцы, Аляксандраўна, Вароўцы, Баршчоўна, Кузьмін, Алексінец-Падлесны, Алексінец-Польны, Надзіёўна, Андрэйкаўцы, і чыгуначныя станцыі Беравовіца-Остраў, Прашова, Нікулінцы-Струсаў, Дзёрэнюна, Харастноў, Грымайлаў. Пад ударамі нашых войск праціўнік панёс вялікія страты ў жывой сіле і тэхніцы.

На захад і на паўднёвы захад ад Вінніцы нашы войскі, перамагаючы супраціўленне і контратакі праціўніка, працягвалі наступленне і авалодалі раённымі цэнтрамі Камянец-Падольскай абласці горадам Ляціцаў, а таксама з баямі занялі больш 25 другіх насялёных пунктаў, сярод якіх вялікія насялёныя пункты Буцні, Галынішчава, Дубовая, Курылаўцы, Лапаценцы, Ражэпы, Галодкі, Мігалеўцы, Ялтушкоў.

На поўдзень ад горада Магілёў-Падольскі нашы войскі, працягваючы развіваць наступленне на правым беразе Днястра, авалодалі раённымі цэнтрамі Малдаўскай ССР горадам Рышнаўна, Тырнова, Верцюжаны, а таксама з баямі занялі больш 40 другіх насялёных пунктаў.

На паўднёвы захад і на поўдзень ад горада Гайворан нашы войскі з баямі прасоўваліся наперад і авалодалі раённымі цэнтрамі Одэскай абласці горадам і вялікай чыгуначнай станцыяй Кадыма, а таксама занялі больш 30 другіх насялёных пунктаў, у тым ліку Баштанкова, Івашкова, Волава, Шляхава, Ракулава, Юзефоўна.

На Нікалаеўскім напрамку нашы войскі, працягваючы весці баі па ачышчэнню ад праціўніка ўсходняга берага ракі Паўднёвы Буг, авалодалі насялёнымі пунктамі Балгарна, Ракава, Нова-Грыгор'еўск, Арнаутаўна, Пяскі, Гур'еўна, Канстанцінаўна. Нашы войскі шчыльна падышлі да горада Вазнясенскі і завязалі баі на ўскраінах горада.

На другіх участках фронту—баі мясцовага значэння.

На працягу 22 сакавіка нашы войскі на ўсіх франтах падбілі і знішчылі 51 нямецкі танк. У паветраных баях і агнём знішчальнай артылерыі збіты 24 самалёты праціўніка.

Калгаснікі сельскагаспадарчай арцелі імені Чкалава ўнеслі на будаўніцтва танкаў 5.000 рублёў і прадаюць дзяржаве хлеб і бульбу.

Вучні Калышанскай пачатковай школы сабралі ў фонд абароны 4.000 рублёў.

(«Ленінскі сцяг»).

Народ узбройвае сваю родную Чырвоную Армію

Рабочыя Хатаўнянскага спірт-завода (Журавіцкі раён) на сваім сходзе першымі ў раёне падтрымалі ініцыятыву перадавых прадпрыемстваў і калгасаў—арганізавалі збор сродкаў у фонд Чырвонай Арміі. Рабочыя сабралі на пабудову эскадрыллі самалётаў «Сталінец» 20.000 рублёў і заклікалі паследаваць іх прыкладу ўсіх рабочых і калгаснікаў раёна.

Калгаснікі сельскагаспадарчай арцелі «Араты», Хатаўнянскага сельсавета, следуючы патрыятычнаму прыкладу, унеслі больш

8.000 рублёў, служачыя раённых устаноў сабралі больш 50.000 рублёў. Калгаснікі сельскагаспадарчых арцелей Зімніцкага сельсавета далі на ўзбраенне Чырвонай Арміі 15.100 рублёў, трактарысты Селіцкай МТС—10.000 рублёў. Так, на працягу некалькі дзён у раёне было сабрана для ўзбраення Чырвонай Арміі 300.000 рублёў.

На склады парыхтоўчых арганізацый паступіла многа зерня і бульбы, якую ўнеслі ў фонд Чырвонай Арміі калгаснікі-патрыёты.

Працоўныя раёна паслалі сва-

ім любімым вызваліцелям, слаўным франтавікам, больш 3.000 пасылак з цёплым адзеннем і другімі падарункамі.

Працоўныя Журавіцкага раёна з пачуццём шчырай падзякі сваёй вызваліцельніцы—Чырвонай Арміі, вялікаму палкаводцу таварышу Сталіну аказваюць усямерную дапамогу воінам. Многія жанчыны-патрыёткі працуюць у шпітальных, у дамах адпачынку, працягваючы мацярынскія клопаты аб раненых франтавіках.

А. НАЗІМІРАУ.

На будаўніцтва танкавай калоны

Працоўныя Лёзненскага раёна ўносяць свае зберажэнні на будаўніцтва танкавай калоны. У мясцовае аддзяленне Дзяржбанка паступілі сотні тысяч рублёў.

Працоўныя Сутоцкага сельсавета ўнеслі на абарону Радзімы больш 150.000 рублёў. Калышанскага—каля 100.000 рублёў.

КРЫЧАЎ, 23 сакавіка. (БЕЛТА). У знак падзякі за сваё вызваленне і з мэтай паскарэння вызвалення нямецкіх акупантаў з Савецкай Беларусі, рабочыя, слу-

жачыя і калгаснікі вызваленых раёнаў Магілёўскай абласці ўнеслі на будаўніцтва танкаў, самалётаў, гармат 2.000.000 рублёў.

Унеслі 2 мільёны рублёў

Падпісанне Пагаднення паміж СССР і Канадай

аб ваенных пастаўках Канады Савецкаму Саюзу, згодна Канадскага Закона аб Узаемадапамозе ад 1943 г.

11 лютага 1944 года ў Отаве (Канада) адбылося падпісанне Пагаднення паміж Урадам Саюза ССР і Урадам Канады аб прыпынках, якія адносяцца да прадастаўлення Канадай ваенных паставак Саюзу Савецкіх Соцыялістычных Рэспублік, згодна Закона Канады аб Ваенных Асігнаннях (аб Узаемадапамозе Аб'яднаных Нацый) ад 1943 года.

Ад імені Урада СССР Пагадненне падпісалі Намеснік Народнага Камісара Знешняга Гандлю

СССР В. А. Сяргееў і Павераны ў справах СССР у Канадзе Г. І. Тункін, ад імені Урада Канады — Прэм'ер-міністр і Міністр Заможных Спраў пан Макензі Кінг і Міністр Узбраення і Забеспячэння пан К. Д. Хау.

У аснову пагаднення пакладзены прыпынкі ўзаемнай выгаднасці дапамогі, якая аказваецца адзін другому абодвума краінамі.

У пагадненні зафіксаваны некаторыя палажэнні і прыпынкі, у сілу якіх бакі, якія дагавар-

ваюцца, абавязаліся ўзаемааказваць дапамогу ў барацьбе супроць агульнага ворага.

Пагадненне ўступіла ў дзеянне з дня яго падпісання і мае адваротную сілу ў адносінах паставак, прадастаўленых Канадай Савецкаму Саюзу да заключэння гэтага Пагаднення на падставе Канадскага Закона аб Узаемадапамозе Аб'яднаных Нацый ад 1943 г.

Ніжэй публікуецца тэкст пагаднення.

Савецкіх Соцыялістычных Рэспублік Урадам Канады на падставе Закона Канады аб Ваенных Асігнаннях (аб Узаемадапамозе Аб'яднаных Нацый) ад 1943 года, ці Закона, які яго замяняе,

Отава, 11 лютага 1944 года.

Падпісана за і ад імені Урада Саюза Савецкіх Соцыялістычных Рэспублік

В. СЯРГЕЕВ
Г. ТУНКІН.

Падпісана за і ад імені Урада Канады

МАКЕНЗІ КІНГ
К. Д. ХАУ.

ПАГАДНЕННЕ

ПАМІЖ УРАДАМ САЮЗА СОВЕТСКИХ СОЦИАЛИСТИЧЕСКИХ РЕСПУБЛИК И УРАДАМ КАНАДЫ
АБ ПРЫНЦЫПАХ, ЯКІЯ АДНОСЯЦЦА ДА ПРАДАСТАВЛЕННЯ КАНАДАЙ КАНАДСКІХ ВАЕННЫХ ПАСТАВАК САЮЗУ СОВЕТСКИХ СОЦИАЛИСТИЧЕСКИХ РЕСПУБЛИК, ЗГОДНА ЗАКОНА КАНАДЫ АБ ВАЕННЫХ АСИГНАВАННЯХ (АБ УЗАЕМАДАПОМОЗЕ АБ'ЯДНАНЫХ НАЦЫЙ)
АД 1943 г.

Прымаючы пад увагу, што Саюз Савецкіх Соцыялістычных Рэспублік і Канада аб'яднаны ў гэтай вайне і,

Прымаючы пад увагу жаданасць таго, каб ваенныя пастаўкі размяркоўваліся сярод Аб'яднаных Нацый у адпаведнасці са стратэгічнымі патрэбнасцямі вайны і такім чынам, каб пайгольш эфектыўна садзейнічаць дасягненню перамогі і ўстанаўленню міру і,

Прымаючы пад увагу мэтазгоднасць таго, каб умовы, на якіх такія ваенныя пастаўкі прадастаўляюцца адной з Аб'яднаных Нацый другой, не затrudнялі-б пасляваенны гандаль ці не прыводзілі-б да ўстанаўлення абмежаванняў гандлю, ці іншым чынам не наносілі-б шкоды справядліваму і працягламу міру, і

Прымаючы пад увагу, што Урады Саюза Савецкіх Соцыялістычных Рэспублік і Канады маюць узаемнае жаданне заключыць Пагадненне адносна ўмоў, на якіх будуць прадастаўляцца канадскія ваенныя пастаўкі Саюзу Савецкіх Соцыялістычных Рэспублік,

Ніжэй падпісаныя, будучы для гэтай мэты належным чынам упэўняваны аднаведнымі Урадамі, прышлі да пагаднення на ніжэйнаступнаму:

Артыкул 1.

Урад Канады будзе прадастаўляць, згодна Закона Канады аб Ваенных Асігнаннях (аб Узаемадапамозе Аб'яднаных Нацый) ад 1943 года, Ураду Саюза Савецкіх Соцыялістычных Рэспублік такія ваенныя пастаўкі, прадастаўленне якіх Урад Канады будзе час-ад-часу вырашаць.

Артыкул 2.

Урад Саюза Савецкіх Соцыялістычных Рэспублік будзе прадастаўляць садзейнічаць абароне Канады і яе ўмацаванню і будзе прадастаўляць такія рэчы, паслугі, і згоды ці інфармацыю, якія ён будзе ў стане прадастаўляць і якія могуць час-ад-часу вызначацца на пагадненню па ходу развіцця ваенных падзей.

Артыкул 3.

Характар, колькасць і тэрміны ваенных паставак, прадастаўляемых Урадам Канады Ураду Саюза Савецкіх Соцыялістычных Рэспублік, згодна артыкула 1, бу-

дуць вызначацца шляхам перагавораў паміж двума ўрадамі і ўказвацца ў пратаколах ці іншых пагадненнях.

Артыкул 4.

Урад Саюза Савецкіх Соцыялістычных Рэспублік згаджаецца выкарыстаць усякія ваенныя пастаўкі, дастаўленыя яму ў адпаведнасці з гэтым Пагадненнем, у справе сумеснага і эфектыўнага вядзення вайны.

Артыкул 5.

Урад Саюза Савецкіх Соцыялістычных Рэспублік не будзе без згоды Урада Канады прадаваць ніякаму другому ўраду ці асобам у другіх краінах ваенныя пастаўкі, дастаўленыя яму па гэтаму Пагадненню.

Артыкул 6.

Урад Канады не будзе патрабаваць ад Урада Саюза Савецкіх Соцыялістычных Рэспублік звярнуць Ураду Канады якіх-небудзь ваенных паставак, прадастаўленых па гэтаму Пагадненню, за выключэннем спецыяльна агава-раных у артыкуле 7-м і падна-дзючых пад любое асобнае пагад-ненне, якое можа быць заключана пры абставінах, прадугледжаных у артыкуле 8-м.

Артыкул 7.

На спыненні ваенных дзеянняў на любым з асноўных тэатраў вайны, любыя ваенныя пастаўкі, перададзеныя Ураду Саюза Савецкіх Соцыялістычных Рэспублік на гэтаму Пагадненню і якія знаходзяцца яшчэ ў Канадзе, зноў прыйдуць да ўласнасці Канады, за выключэннем тых паставак, якія прызначаны для гэтага вайны, дзе ваенныя дзеянні не спыніліся, ці паставак, прадастаўленых для аказання дапамогі, ці такіх іншых паставак, якія могуць быць вызначаны Урадам Канады.

Артыкул 8.

Урад Канады захоўвае за сабою права прасіць:

а) Аб перадачы, пасля спынення ваенных дзеянняў на любым тэатры вайны, для мэт да-памогі і аднаўлення, другой з Аб'яднаных Нацый, ці якой-небудзь міжнароднай арганізацыі самарухомых сродкаў, пастаўле-ных па гэтаму Пагадненню;

б) Аб перадачы канадскім уз-броеным сілам, якія знаходзяцца

за межамі Канады, пасля спы-нення ваенных дзеянняў, суха-путных транспартных сродкаў, самалётаў і рэчаў узбраення ці ваеннага снаражэння, пастаўле-ных па гэтаму Пагадненню Ураду Саюза Савецкіх Соцыялістычных Рэспублік, калі такія ваенныя пастаўкі патрабуюцца для выка-рыстання гэтымі канадскімі ўз-броенымі сіламі і не патрабуюцца Ураду Саюза Савецкіх Соцыялі-стычных Рэспублік для ваенных аперацый, і

в) Аб звярненні Канадзе пасля вайны прыгодных яшчэ для вы-карыстання самалётаў і самару-хомах сродкаў, пастаўленых па гэтаму Пагадненню, калі яны па-трэбны будучы ў Канадзе для мэт Канады, — пры чым будучы ўліч-рацца ступень магчымай зноша-насці ўказаных прадметаў, — пры ўмове, што ў выпадках, калі ідэнтычнасць такога канадскага абсталявання не можа быць уста-ноўлена ў выніку ўключэння яго ў агульны фонд, ці на іншых прычынах, Урад Саюза Савецкіх Соцыялістычных Рэспублік можа замяніць яго другім абсталяван-нем падобнага тыпу.

Урад Саюза Савецкіх Соцыялі-стычных Рэспублік згаджаецца рабіць усё, што ад яго залежыць, каб задаваць любую падобную просьбу на такіх разумных умо-вах, якія будуць устаноўлены па кансультацыі Урадам Канады.

Артыкул 9.

Урады Саюза Савецкіх Соцыя-лістычных Рэспублік і Канады яшчэ раз пацвярджаюць сваё жаданне развіваць узаемна-выгад-ныя эканамічныя адносіны паміж іх краінамі і ва ўсім свеце. Яны заяўляюць, што іх кіруючыя мэ-ты ўключаюць прыняццё мер, накіраваных на забеспячэнне на-сельніцтва працай, да пашырэн-ня вытворчасці і спажывання тавараў і да садзейнічання раз-віццю гандлю шляхам адпавед-ных міжнародных пагадненняў адносна гандлёвай палітыкі для таго, каб садзейнічаць дасягнен-ню ўсіх эканамічных мэт, вы-кладзеных у дэкларацыі ад 14 жніўня 1941 года, вядомай пад назвай «Атлантычная Хартыя».

Артыкул 10.

Гэта Пагадненне ўступае ў сі-лу гэтага ліку, яно будзе прымя-няцца да ваенных паставак, якія прадастаўляюцца Ураду Саюза

З а ў в а г а

(Даведка)

Закон аб Ваенных Асігнан-нях Канады, аб якім упамінаец-ца ў Пагадненні, быў прыняты Парламантам Канады 14 мая 1943 года.

Гэты Закон прадугледжвае пра-дастаўленне канадскага ваеннага забеспячэння Аб'яднаным На-цыям. У якасці органа, які ажыццяўляе ўпамянуты Закон, створаны Канадскі Камітэт Уза-емнай Дапамогі ў складзе п'яці міністраў пад старшынствам міні-стра ўзбраення і забеспячэння.

Асноўнай задачай Камітэта з'яўляецца ў адпаведнасці са стратэгічнымі патрабаваннямі вайны прадастаўляць у якасці

ўкладу, рабій абмен, пастаў-ляць, перадаваць права на вало-данне і прадастаўляць у распара-джэнне наяўнае ваеннае забеспя-чэнне любой з Аб'яднаных На-цый з тым, каб гэта забеспячэнне было выкарыстана для сумеснага і эфектыўнага вядзення вайны.

Пад ваеннымі пастаўкамі, якія ўпамінаюцца ў тэксце Пагаднен-ня, па гэтаму Закону разумеюцца — зброя ўсіх родаў, боепры-пасы, самалёты, караблі, станкі, абсталяванне, матэрыялы, любыя прадукты сельскай гаспадаркі, усякія іншыя тавары, рэчы ці ві-ды абслугоўвання і іншае.

Новыя чаркасаўскія брыгады

Патрыятычны рух слаўных савецкіх людзей, якія ў вольны ад работы час прымаюць удзел у аднаўленні разбураных немцамі будынкаў, шырока разгарнуўся ў Нова-Беліцы.

Выканком Новабеліцкага рай-совета дэпутатаў працоўных пра-вёў сходы хатніх гаспадынь на пытанню разгортвання чаркасаў-скага руху. Сходы прайшлі з вялі-кай актыўнасцю. Удзельнікі іх расказалі аб тым, як немцы здзекваліся над насельніцтвам Нова-Беліцы, як яны разбуралі цэлыя вуліцы і кварталы.

— Мы павінны аднавіць свой родны горад і мы не пашкадуем сваіх сіл, — заявілі ўдзельнікі схода.

20 сакавіка адбыўся масавы выхад на работу па аднаўленню будынка пад дзіцячы дом па Про-летарскай вуліцы. Для дзіцячага дома выкарыстоўваецца былое памяшканне школы, якое немцы разбурылі і ад якога застаўся поўразбураны корпус. Новабелі-цкія чаркасаўцы працавалі з вялі-кім патхненнем. Асабліва вызна-

чыліся брыгады Ф. Рак і Н. Ам-бражэвіч. У першай брыгадзе 14 чалавек, у другой 23. Яны рых-тавалі пляцоўку для будаўніцтва, ачышчалі разбураны корпус ад смецця. У гэты-ж дзень дзве га-дзіны працавалі на аднаўленні будынка 48 работнікаў выкан-гома.

21 сакавіка чаркасаўскія брыгады зноў вышлі на працу. Вышла 110 чалавек, 22 сакаві-ка распачалося аднаўленне бу-дынка з такім разлікам, каб да 1 мая ён быў гатовы.

Выканком Новабеліцкага рай-совета дэпутатаў працоўных і райком КП(б)Б 26 сакавіка зноў арганізуюць масавы выхад чаркасаўскіх брыгад і насельніч-тва раёна на аднаўленне горада. Мы адновім яго! Мы зробім яго такім-жа, якім ён быў да пры-ходу нягоднікаў-немцаў на нашу зямлю.

Ф. КАШПУР,

старшыня выканкома Нова-беліцкага райсовета дэпу-татаў працоўных.

Для дзяцей франтавікоў

Раённы дзіцячы дом працуе ў Мсціслаўлі. У ім выхоўваюцца 80 дзяцей. Зараз па пастанове выканкома гарадскога совета ад-

крыт дом для дзяцей франтавікоў і партызан. На выхаванне пры-нята 30 дзяцей. Дзеці акружаны бацькоўскімі клопатамі.

Пабудова дамоў для пагарэльцаў

Сем'ям франтавікоў і партызан у Клімавічах аказана матэрыяль-ная дапамога на суму звыш 100.000 рублёў. Многія сем'і франтавікоў атрымалі прадукты харчавання і абутак.

Ва ўсіх сельсowетах створаны будаўнічыя брыгады, якія дапа-

магаюць сем'ям франтавікоў у пабудове жыллёвых памяшкан-няў. За кароткі час было пабуда-вана больш 100 новых памяшкан-няў для пагарэльцаў.

Дзяржава адпусціла пагарэль-цам звыш 10.000 кубаметраў дроў.

ЗАВАЮЕМ ВЫСОКІ ЎРАДЖАЙ!

Совет Народных Камісараў СССР і Цэнтральны Камітэт ВКП(б) лічаць, што своєчасовае правядзенне веснавой сяўбы і атрыманне высокага ўраджаю ў 1944 годзе з'яўляецца важнейшай ваенна-гаспадарчай задачай савецкіх і партыйных арганізацый, зямельных органаў, калгасаў, МТС і саўгасаў, комуністаў і комсамольцаў, аграномаў, калгаснікаў і калгасніц, рабочых і служачых у справе забеспячэння Чырвонай Арміі і насельніцтва харчаваннем, а прамысловасці сыравінай.

За першыństwo

У нашым калгасе ёсць 1.690 гектараў зямлі, з якіх 555 гектараў пахаці і 710 гектараў сенажаці. Нямецкія акупанты пазбавілі калгаснікаў гэтай зямлі. Чырвоная Армія вярнула нам жыццё, вярнула і нашу зямлю. У гэтым годзе яравымі культурамі мы будзем засяваць 316 гектараў, у тым ліку ячменю—84 гектары, аўса—56, яравой пшаніцы—28, льну—14, бульбы—73 гектары і г. д.

План веснавой сяўбы даведзены да кожнай брыгады, якія ўжо цяпер змагаюцца, каб ні адзін гектар пахаці не застаўся незасянёным. У насенні і страхавым фондах мы засыпалі 373 цэнтнеры зернавых культур, што складае 100 процантаў да плана. Насенне наша ўсё ачышчана. Адрамантаван і сельскагаспадарчы інвентар. Спраўнымі стаіць 135 плугоў, гатулькі-ж боран, 66 калёс. На рамонт інвентара асабліва вызначыліся каваль Нікалай Грышчанка і столяр Нікіта Сідарук.

На пяць палюводчых брыгад у нас ёсць 112 коней. Апрача таго мы прывучылі хадзіць у ярме 44 каровы. Да пачатку палювых работ у нас будзе прывучана да

работы каля 100 кароў, на якіх мы зможам праводзіць ворыва, баранаванне і скарыстоўваць іх на падвозцы. Цяпер амаль усе цягло выкарыстоўваецца на вывазцы гною на палі. Намі ўжо вывезена 300 тон гною.

Першыństwa ў падрыхтоўцы да сяўбы заваявала чацвёртая брыгада (брыгадзір Ганна Дрожа). У гэтай брыгадзе даўно ўжо ачышчана і правярана на ўсхожасць насенне. Калгаснікі брыгады сабралі адну тону попелу і больш цэнтнера птушынага памёту. У брыгадзе арганізаваны звенні, якія рыхтуюцца да сяўбы тэхнічных культур.

Нямецкія акупанты спалілі ў нашым калгасе два кароўнікі на 350 галоў, цялятнік, канюшню, свінарнік, гумно і два свірны. Усе гэтыя будынкі мы адновім у бліжэйшы час. На палілішчы вырастае ўжо новая канюшня на 150 галоў. Будаўнічая брыгада (брыгадзір Кірыла Смольскі) працуе вельмі старанна. Асабліва вызначыцца 70-гадовы калгаснік Нікіта Сідарук. Гэтай-жа брыгадай адноўлена кузня і сталемашына.

Да вайны наш калгас быў насеннаводчы. Насеннаводчым наш

калгас будзе і цяпер. За гэта мы змагаемся найлепшай падрыхтоўкай да сяўбы. Пры правярцы на ўсхожасць насення аўсу, ячменя, пшаніцы і іншых культур, усе яно дало стопроцэнтную ўсхожасць. Застаецца толькі высока-якасна, на добра апрацаванай і ўгнойнай глебе, правесці сяўбу, наладзіць добры догляд за насеннямі. А гэта мы зробім абавязкова. Высокі ўраджай будзе заваяваны.

Калгаснікі сельскагаспадарчай арцелі «КІМ», з якімі мы саборнічаем, імкнуцца апырэдзіць нас. Але нашы калгаснікі прыкладуць усе намаганні, каб у саборніцтве заваяваць першыństwa.

Аднаўляючы сваю гаспадарку і ўзорна рыхтуючыся да сяўбы, мы разам з гэтым усямерна дапамагаем фронту. Апрача здадзеных прадуктаў у фонд Чырвонай Арміі мы прадалі дзяржаве 12 тон зерня і 28 тон бульбы. На будаўніцтва авіяэскадрылі «Калгаснік Палесся» мы ўнеслі ўжо каля 100.000 рублёў.

Пётр СТАЛЬМАКОУ,
старшыня калгаса «Пролетарый», Хойніцкі раён.

У перадавой брыгадзе

Аляксей Сямёнавіч Севярынец, брыгадзір гародняй брыгады калгаса імені Літвінава, да Айчынай вайны так паладзіў справу вырашчвання гародніны ў калгасе, што працоўныя горада Рэчыцы, ад якога калгас знаходзіцца ў 6—7 кіламетрах, амаль увесь год атрымлівалі свежую гародніну. У калгасе была вялікая парніковая гаспадарка. На ініцыятыве нястомнага брыгадзіра была пабудавана яшчэ і вялікая цяпляца. Год ад году калгас рос і багацеў. І ў гэтым агудным уздыме калгаснай гаспадаркі, росце заможнасці калгаснікаў, росквіце калгаснай вёскі была вялікая частка працы Аляксея Сямёнавіча.

У 1941 годзе брыгада Севярынца рыхтавалася сабраць высокі ўраджай гародніны. Брыгадзір марыў павасці на Усесаюзнаую сельскагаспадарчую выстаўку ў Маскве. Але нямецка-фашысцкія захопнікі парушылі мірнае жыццё нашага народа, вераломна напалі на Савецкі Саюз.

Захопішы вёску, дзе жыў Аляксей Сямёнавіч, нямецкія каты пачалі наводзіць «новы парад». Гестапаўцы хапалі і знішчалі аднаго за другім савецкіх людзей—леніных актывістаў вёскі. Так загінулі ад рук фашыстаў старшыні сельсавета і калгаса, так загінула яшчэ 10 чалавек. Немцы спалілі калгасныя пабудовы. Яны абрабавалі і знішчылі ўсе багаці калгаса і калгаснікаў.

Аляксей Сямёнавіч стараўся захаваць цяпляцу і рамы ад разбурэння. Брыгадзір, як і ўсе калгаснікі, верыў, што нядоўга будучы гаспадарчы нямецкія людзеды на савецкай зямлі. Употаў ён захаваў двое дзесяцічных вагаў, вяліку-сартоўку і насенне гародніх культур. Усё гэта вельмі знадбалася цяпер, пры аднаўленні калгаса. Насенныя фонды калгас ачысціў на сваёй веяльцы-сартоўцы.

У снежні мінулага года агудлы сходы калгаснікаў абраў праўленне арцелі. У склад праўлення абраны Аляксей Сямёнавіч Севярынец. Яго зноў прызначылі брыгадзірам гародняй брыгады. Горача ўзяўся ён за сваю любімую справу. Яго брыгада першая ссынала насенне гародніх культур. У насенны фонд было ссыпана захаваанае брыгадзірам насенне: сталовых буракоў—5 кілаграмаў, радыскі—1, капуста—1, гуркоў—0,5, морквы сталовай—0,6, салату—0,1 кілаграма.

Брыгадзір першы ў калгасе

са сваіх асабістых зберажэнняў унёс на танкавую калону 1.000 рублёў.

У брыгадзе створаны два звенні. Звенням адведзены ўчасткі, дано заданне па накіраванню помелу, гною і іншых мясцовых угнаенняў.

— Пад гародніну і бульбу з кожнага калгаснага двара будзе вывезена не менш 9—12 вазоў гною,—гаворыць Севярынец.

У перадавой брыгадзе калгаса, якой з'яўляецца брыгада Севярынца, падрыхтаваны інвентар, правярана на ўсхожасць насенне. Для Аляксея Сямёнавіча добра знаёма аграэхніка гародніх культур. Ён ведае, што глыбокая, добрая апрацоўка глебы, багатая зямля і яе мясцовымі ўгнаеннямі, сістэматычны догляд і падкормка раслін забеспячаць высокі, ваенны ўраджай гародніны. Узорна рыхтуючыся да веснавой сяўбы, брыгада Севярынца змагаецца за высокі ўраджай.

Ф. ЛЕУША.

Дамы для калгаснікаў

ЛЕЛЬЧЫЦЫ, 23 сакавіка. (БЕЛТА). Нямецкія акупанты да шэрагу спалілі і разбурылі ўсе калісцы квітнечыя сёлы і вёскі раёна. Пасля выгнання захопнікаў засталіся толькі 32 непашкоджаныя дамы. Цяпер ва ўсіх калгасах, нягледзячы на блізкасць фронту, шырока разгарнулася будаўніцтва новых дамоў для калгаснікаў.

У вёсцы Лебяны пабудавана ўжо 120 новых няішчэнных дамоў для калгаснікаў. У вёсцы Дуброва 100 сем'яў ужо жывуць ва ўноўпабудаваных дамах. 60 новых дамоў пабудавана ў вёсцы Чамернае.

Усяго на раёну пабудавана звыш 650 новых калгасных дамоў.

Чым будучы сеяць у Мозырскім раёне?

МОЗЫР. (Наш карэсп.) Адноўленыя калгасы Мозырскага раёна ў гэтым годзе будуць праводзіць першую веснавую сяўбу на вызваленай ад нямецкіх захопнікаў зямлі. Пасеўная плошча складае 10.000 гектараў, у тым ліку пад раннія яравыя культуры—4.044 гектары.

Як-жа ў раёне рыхтуюцца да сяўбы?

Вядома, што побач з арганізацыйнай працы, падрыхтоўкай паловай сілы, інвентара рашаючым звязом з'яўляецца насенне. Добрае насенне—аснова высокага ўраджаю. Таму першы абавязак кожнага калгаса—поўнаасцю забеспячыць сябе насеннем усіх культур. Між тым засыпка насення на раёну да гэтага часу не закончана і выклікае сур'ёзную трывожу: збожжавых засыпана толькі 41 процант, бульбы 31 процант, а тэхнічных, бабовых і таго менш.

І засыпанае насенне не падрыхтавана да сяўбы. У калгасе імені Папаніна, Каменскага сельсавета, насенне засыпана са смеццем, ачыстка-ж яго не наладжана. Такое-ж становіцца і ў калгасах Прудкоўскага сельсавета.

У асобных калгасах паглядуюцца яўна злычынныя адносіны да насення. Так, у калгасе «Чырвоныя Барыскавічы» было ссыпана патрэбнае насенне, але кіраўнікі калгаса разбазарылі яго. Цяпер калгас фактычна застаўся без насення. У калгасе імені Варашылава, Баброўскага сельсавета, насенне ссыпалі ў свіран, і ў гэтым-жа свірне, за перагародкай, адкрылі... лязню. Насенне псеўца, трапіць усхожасць.

У поўнай гатоўнасці

Калі пачнуцца палювыя работы, для калгаснікаў будзе дарага кожная хвілінка рабочага часу. А вопыт вучыць, што чым хутчэй засееш зямлю, тым большы збор ўраджаю. Значыць, для таго, каб у спэцыяльны тэрміны, на высокім аграэхнічным узроўні правесці сяўбу, неабходна ўсебакова падрыхтавацца да яе.

Вось чаму нашы калгаснікі з самай восені распачалі дзейную падрыхтоўку да вясны. Перш за ўсё мы наладзілі збор насення на ўсю пасеўную плошчу. Калгаснікі ахвотна здавалі зерне. Мы ссыпалі яго ў добра абсталяваныя свіраны. Усё зерне давалі да пасеўных кандыяў.

Разам з гэтым пачалі звозіць раскіданы на полі інвентар і прыводзіць яго ў парадак. Была створана рамонтная брыгада, якая за кароткі тэрмін адрамантавала плугі, бораны, зброю і калёсы. Зараз увесь інвентар звезены на калгасны двор і размеркаваны па брыгадах.

Накладаніліся мы аб цягавай

У чым-жа прычына такога становішча?

Прычына ў тым, што Мозырскі райком партыі перадаручыў гэту справу другарадным асобам і не забяспечыў кантролю за ходам засыпкі і ачысткі насення, пусціў гэту справу на самапек. Характэрна, што райком партыі ні разу не заслухаў на сваім паседжанні пытанні аб насенні. Сакратар райкома партыі тав. Шылянюк чамусьці лічыць, што падрыхтоўкай да вясны павінны займацца толькі райвыканком.

Райком партыі не напэўніў партыйны і комсамольскі актыў на выкананне такой важнейшай задачы ў падрыхтоўцы да сяўбы, якой з'яўляецца засыпка і падрыхтоўка насення, не мабілізаваў на гэтую справу калгасныя актыўныя, усіх калгаснікаў. Агітатары абыходзяць пытанні падрыхтоўкі да вясны. Толькі гэтым можна вытлумачыць той факт, што ў асобных калгасах да гэтага часу можна пачуць разважанні аб тым, што «мабыць» насенне нам дадзена, прадаставіць насенныя пазыкі». Кіраўнікі такіх калгасаў па-сутнасці нічога не робяць, каб сабраць і засыпаць насенне, якое маецца ў калгаснікаў.

Соўзнарком СССР і ЦК ВКП(б) вызначылі канкрэтыя меры пры-емствы па барацьбе за высокі ўраджай 1944 года. Кіраўнікі партыйных, савецкіх і комсамольскіх арганізацый Мозырскага раёна павінны зрабіць усё неабходнае, каб кожны калгас поўнаасцю засыпаў і падрыхтаваў да сяўбы патрэбную колькасць насення. Гэтага патрабуюць інтарэсы барацьбы за ўраджай.

Сцяпан ШАРАМЕТ.

Кані пастаўлены ў добрае памішканне, забяспечаны грубымі і канцэнтраванымі кармамі. Конюхамі вызначаны лепшыя калгаснікі Аляксей Мяжышын і Агаф'я Азарэнка, якія старанна даглядаюць жывёлу. Коні маюць сярэдняю і вышэйсярэднюю ўкормленасць.

Усе калгаснікі стараюцца як мага лепш падрыхтавацца да сяўбы. Яны працуюць, не шкадуючы сіл. Калгаснікі Іван Дукачоў, Іван і Пётр Ткачовы, Елена Куксянкова на любой працы перавыконваюць дзеянны заданні.

Зараз наш калгас у поўнай гатоўнасці сустракае вясну. Дні, якія засталіся да палювых работ, мы выкарыстаем на вывазку гною ў поле, на яшчэ больш старанную падрыхтоўку да вясны.

Рыгор РАЙТУЗАУ,
старшыня калгаса «Чырвоныя араты», Насцюковіцкага раёна.

Зямельныя ўчасткі і насенне для гароднікаў

Народны Камісар земляробства СССР тав. А. А. Андрэў прапанаваў Наркамземам рэспублік, краёвым і абласным зямельным аддзела аказаць профсаюзным арганізацыям дапамогу ў пашырэнні пасевных плошчаў пад індывідуальнымі і калектыўнымі гародамі. Пад гароды рабочых і служачых прадпрыемстваў і ўстапоў вызначыць свабодныя землі з дзяржаўнага зямельнага фонда. Апрача таго, па дагаворнасці з калгасамі можна аздаваць пад гароды невыкарыстаныя калгасамі землі. лепшыя зямельныя ўчасткі, якія размяшчаны бліжэй да пасялёных пунктаў, вызначаць, у першую чаргу, сем'ям вайнаслужачых і інвалідам айчынай вайны. Вызначэнне зямляў пад гароды для рабочых і служачых павінна быць закончана да 1 красавіка.

Наркамзем СССР абавязваў зямельныя органы, вучэбныя і навуковыя ўстановы аказваць агра-тэхнічную дапамогу насельніцтву па вырашчванню бульбы і гародніны, апрацоўцы і ўгнаенню глебы, падрыхтоўцы насення да сяўбы, барацьбе з шкоднікамі і хваробамі раслін.

Зямельным органам даручана таксама арганізаваць вырашчванне і продаж рабочым і служачым расады капуст, памідораў і іншых культур у калгасах, навуковых установах, вучэбных і вучэбна-навуковых устаноў і пітомніках. Яны павінны вылучыць, апрача таго, неабходную колькасць насення для продажу рабочым і служачым па заяўках профарганізацый праз дзяржаўныя насенныя магазіны і спажывецкую кааперацыю.

(ТАСС).

На прадпрыемствах, якія аднаўляюцца

Калектывы заводаў Гомеля, якія ўключыліся ў перадавыя спартыўныя, энергічны аднаўляючы свае прадпрыемствы. Яны імкунца як мага хутчэй ліквідаваць вынікі нямецкай акупацыі, дань насельніцтву больш прадукцыі.

Калектывы рабочых ложкавай фабрыкі за кароткі тэрмін адрамантаваў ліцейны пэх, аднавіў плавільны аграгат, падрыхтаваў да пуску паветрадуўку. Закачавалі рамонт фабрычнага корпуса.

У спецыяльна падрыхтаванае памяшканне была звезена вялікая колькасць гарэлых, ламаных

ложкаў, якія сабралі рабочыя ў разбураных і спаленых немцамі дамах горада. Выкарыстоўваючы гэту сыравіну, фабрыка ўжо дала першую прадукцыю. У другім квартале для патрэб насельніцтва фабрыка дае звыш 1.000 новых ложкаў.

На заводзе «Рухавік рэвалюцый» наладжана вытворчасць спецыяльных нажоў для ручной рэзкі торфу. Выраблена больш 200 такіх нажоў.

Пры швейнай фабрыцы «Комінтэрн» для абслугоўвання насельніцтва адкрыты і працуюць швейныя і абутковыя майстэрні.

(БЕЛТА).

Сустрэча з земляком-героем

Вестка аб прыездзе Героя Савецкага Саюза, старшага лейтэнанта Андрэя Варанчука хутка абыйшла мястэчка Горваль. Да зямляка прыйшлі Васа Кухарэнка і другія. Да вайны яна вучылася ў Андрэя Якаўлевіча Варанчука — ён быў настаўнікам географіі і беларускай мовы ў няпоўнай сярэдняй школе на Гомельшчыне. Прышлі сюды і другія вучні і таварышы Андрэя Варанчука.

Кожнаму хацелася паглядзець на свайго земляка-ваіна, у якога па грудзях блішчыць «Залатая звызда», ордэн Леніна і ордэн Чырвонай Звязды. Кожны хацеў паслухаць расказ аб франтавым жыцці і адначасова расказаць пра сябе.

Андрэй быў ухвалены гэтым сардэчным прыёмам сваіх землякоў. Ён расказаў ім аб тым, як ваіны яго батарэі фарсіравалі раку Днепр.

...Вакол плытоў, на якіх перавозілі гарматы, ірваліся снарады. На правым беразе ракі праціўнік пераходзіў у контратакі, але Варанчук не хваляваўся. Ён ведаў, што гарматы не падвядуць і байцы не адступяць перад ворагам, а пагоняць яго далей, далей на захад.

Дарэмна фрыцы спрабавалі ўпачы. Малодшы сержант Мусатаў, любімец батарэі, сабраў ес-

давых, сувязістаў і павёў іх у атаку на ворага. Такім чынам было захоплены нямецкі зброі і знішчана многа гітлераўцаў.

Артилерысты любяць свайго камандзіра. У яго батарэі няма ніводнага байца і сержанта, які не быў бы ўзнагароджаны ордэнамі і медалямі Савецкага Саюза. Былы старшыня батарэі т. Мазавін стаў намеснікам камандзіра батарэі на палітычнай частцы, старшы сержант Рэйн — камсоргам падраздзялення, сержант Спепапенка — камандзірам узвода.

Ваіны любяць свайго камандзіра, гатовы за яго аддаць жыццё. У адным бою, калі вораг напаў на Андрэя Варанчука, старшы сержант Турашоў абараніў любімага камандзіра сваімі грудзямі.

Былі народны настаўнік, а зараз афіцэр Чырвонай Арміі Андрэй Варанчук доўга расказаў сваім землякам-горвальцам баяныя эпізоды. Паўчунцы гордзіліся поўнілі сэрца яго бацькі і маці, гордзіліся за сына, мужа і вайна Чырвонай Арміі.

Праз некалькі дзён Андрэй Варанчук зноў выйдуе на фронт і зараз з яшчэ большай упартасцю вядзе сваіх бласпартных вайнаў у бой за Радзіму.

М. БЕРКОВІЧ.

Міжнародная ІНФАРМАЦЫЯ

Замежны друк аб адмоўных адносінах фінскага ўрада да савецкіх умоў перамір'я

ЛОНДАН, 22 сакавіка. (ТАСС). Газета «Таймс» напярэджае Фінляндзію, што яе становішча не такое, каб яна магла таваргаваць. Газета піша, што «нечаканая міласцінасць прапанаваных Масквой умоў, прызнаная ўсім светам, апрача дзяржаў вост, як бачна, пабудзіла кіраўнікоў Фінляндзіі не даць больш разумны адказ, але прадпрыняць лёгкадумную спробу таваргаваць аб умовах. Распачытае і многааслоўны фінскі адказ... меў на ўвазе відавочную надзею на тое, што будучыя прапанаваныя яшчэ больш спрыяльныя ўмовы».

ЛОНДАН, 22 сакавіка. (ТАСС). Газета «Іўнінг Ньюс» у перадавым артыкуле, гаворачы аб адхіленні Фінляндзіяй савецкіх умоў, піша, што «Фінляндзія ўсё глыбей грузіць у дрыгве». Праўда, — працягвае газета, — фінскія лідэры спыраюцца, што яны «на-ранейшаму сур'ёзна спадзяюцца» на мір, аднак застаецца фактам, што ўмовы адхілены; гэты факт вызначае сваёй бізглудасцю не менш, чым любое іншае заблуджэнне сатэлітаў».

ГЕТЭБОРГ, 22 сакавіка. (ТАСС). Газета «Гетэборг Хандэльстыднінг» у перадавым артыкуле адзначае, што сваім адмаўленнем весті перагаворы на аснове рускіх умоў «Фінляндзія зачыніла дзверы».

Дзеянні авіяцыі саюзнікаў

НАЛЁТЫ НА БЕРЛІН І ФРАНКФУРТ

ЛОНДАН, 22 сакавіка. (ТАСС). Як паведамляе агенства Рэйтэр, вялікія злучэнні амерыканскіх бомбардыроўшчыкаў падверглі бомбардыроўцы ваенныя і прамысловыя аб'екты ў Берліне.

ЛОНДАН, 23 сакавіка. (ТАСС). У ноч на 23 сакавіка звыш тысячы англійскіх самалётаў падверглі канцэнтраванай бомбардыроўцы рад ваенных аб'ектаў Германіі. Узніклі вялікія пажары. Асноўным аб'ектам атак з'явіўся горад Франкфурт.

Самалёты «Маскіто» атакавалі Берлін і раёны Заходняй Германіі.

ВЫВЯРЖЭННЕ ВЕЗУВІЯ

ЛОНДАН, 22 сакавіка. (ТАСС). Агенства Рэйтэр паведамляе, што вечарам 20 сакавіка патакі лавы з кратара Везувія накіраваліся на паўночнаму схілу гары, пагражаючы затапіць вёскі Сан-Себастыяна і Массо дзі Самарэ. Пяцітысячнае насельніцтва гэтых вёсак было эвакуіравана да наступлення начы. Акрамя таго многа бежанцаў эвакуіравалася і з другіх пасёлкаў, на паўночным схіле Везувія. Асноўны патак лавы па звестках пазіральнікаў, рухаўся вечарам 20 сакавіка з хуткасцю 200 метраў у гадзіну з 2,5 кілометраў у суткі.

Да падзей у Венгрыі

ЛОНДАН, 21 сакавіка. (ТАСС). Агенства Рэйтэр перадае са Стакгольма:

«Венгерскія колы ў Стакгольме пацвярджаюць раней перадаваныя паведамленні аб тым, што венгерскі рэгент адмірал Хорці, венгерскі міністр замежных спраў, ваенны міністр і галоўна-камандуючы аказаліся «палоннымі» немцаў. Як паведамляюць, Франц Баш, лідэр нацгерманскага руху ў Венгрыі, камандуе падраздзяленнямі нямецкай нацыянальнай меншасці ў Венгрыі.

Згодна паведамлення бернскага карэспандэнта газеты «Свенска Дагбладэт», утаржэнне ў Венгрыю адбылося пасля адмаўлення венгерскага прэм'ер-міністра Калаі ад патрабаванняў, перададзеных яму германскім пасланнікам у Будапешце на мінулым тыдні. Патрабаванні заклячаюцца ў наступным: Венгрыя павінна правесці татальную мабілізацыю; паслаць акупацыйныя войскі ў Юга-

славію; паслаць венгерскіх рабочых у Германію і павялічыць эксарт харчавання і сыравіны.

Калаі цалкам адхіліў гэтыя патрабаванні, і 16 сакавіка германскі пасланнік заявіў яму, што небяспека рускага наступлення патрабуе аховы венгерскай тэрыторыі, і наколькі венгерскія войскі не могуць гэтага зрабіць самі, то нямецкія часці павінны акупіраваць стратэгічныя пункты краіны.

Згодна паведамлення з Будапешта, атрыманага бернскім карэспандэнтам газеты «Свенска Дагбладэт», да гэтага часу для акупацыі Венгрыі скарыстаны 6 нямецкіх дывізій.

У паведамленні, атрыманым газетай «Свенска Дагбладэт», гаворыцца, што дзве румынскія дывізіі дапамагаюць немцам у акупацыі Венгрыі. Згодна гэтага паведамлення, у многіх раёнах краіны адбываюцца баі.

* * *

СТАКГОЛЬМ, 22 сакавіка. (ТАСС). Газета «Свенска Дагбладэт» піша:

«17 сакавіка Хорці нечакана атрымаў асабістае запрашэнне Гітлера з'явіцца ў яго галоўную кватэру разам са сваімі галоўнымі палітычнымі і ваеннымі экспертамі для важных перагавораў. Вечарам 18 сакавіка ў Будапешце не было ніякіх вестак ад Хорці і яго дэлегацыі. Таму мяркуюць, што яны былі затрыманы ў галоўнай кватэры Гітлера. Пасля адмаўлення венграў выканаць нямецкія патрабаванні ў ноч на 20 сакавіка, а таксама ўдзень нямецкія войскі сталі ўтаргаваць ў Венгрыю праз аўстрыйскую граніцу. 20 сакавіка немцы ўступілі ў Венгрыю таксама з Румыніі. Адначасова намеснік Гітлера пры дапамозе нямецкіх гестапаўцаў і афіцэраў сувязі, а магчыма таксама пры садзейнічання немцаў, якія жывуць у Венгрыі, і мясцовых нацысцкіх элементаў авалодаў радыёстан-

цыяй і важнымі пунктамі ў Будапешце.

З членаў урада, якія знаходзіліся 19 і 20 сакавіка ў Будапешце, адзінай значнай асобай быў міністр Калаі. У цяперашні час невядома, што з ім. Блізкая да Калаі нелегальная венгерская радыёстанцыя працуе ўжо ў правінцыі, заклікаючы венгерскія войскі і насельніцтва аказаць супраціўленне захопнікам. У многіх месцах венгерскія войскі аказвалі энергічнае супраціўленне немцам. Паведамляюць таксама аб сутычках паміж венгерскім насельніцтвам і немцамі».

Газета «Стакгольме Тиднінген», гаворачы аб прычынах акупацыі, піша, што ў венгерскіх колах у Стакгольме акупацыю Венгрыі лічаць мерапрыемствам, выкліканым адчайным становішчам Германіі і паведамленнямі аб тым, што балканскія краіны шукаюць магчымасці для сепаратнага міру. Гэта акупацыя тлумачыцца таксама хуткім прасоўваннем рускіх на Украінскім фронце».

Чуткі аб акупацыі немцамі Румыніі і Балгарыі

СТАКГОЛЬМ, 23 сакавіка. (ТАСС). Усе ранішнія шведскія газеты публікуюць паведамленне агенства Рэйтэр аб тым, што

следам за Венгрыяй немцы акупіравалі Румынію. Спасылаючыся на даныя з Анкары, газеты перадаюць таксама аб тым, што акупіравана і Балгарыя.

Баі паміж венгерскімі і румынскімі войскамі

ЛОНДАН, 22 сакавіка. (ТАСС). Як перадае агенства Рэйтэр з Цюрыха, згодна вестак, атрыманых цюрыхскімі дыпламатычнымі коламі праз Будапешт, на венгер-румынскай граніцы працягваюцца сутычкі паміж венгерскімі і румынскімі войскамі. Гэтыя сутычкі ў некаторых месцах, у прыватнасці ў Арадзе і Надзь-Варадзе, дзе румыны паспрабавалі пераправіцца праз граніцу, ператварыліся ў сапраўдныя баі. Згодна паведамлення з тых-жа кры-

ніц, немцы прызначылі генерал-лейтэнанта Фекетхальмі-Цейднер галоўнакамандуючым узброенымі сіламі Венгрыі. Гэты генерал, як вядома, нясе асноўную адказнасць за зверскую расправу з югаслаўскім насельніцтвам у акупіраваным венграмі раёне Нови-Сад. Цейднер некаторы час таму назад унёс у Германію, адкуль зараз вярнуўся ў Венгрыю.

РЭДАКЦЫЙНАЯ КАЛЕГІЯ.